

ЛЫШЪХЪЭМ И ОФШЭГЪУ ЗЭИУКІЭГЪУХЭР



Сурэтыр А. Гусевым тырихыгъ.

Лъэпкъыр зэрыгушхорэ ансамбль

Адыгэ Республикэм и Лышъхъэу Тхьаклушынэ Аслъан дунаим щыцлэрыло ансамблэу «Ислъамыем» ипащэу Нэхэе Аслъан, илэс зэкълэпкълохэм ащ ищытху языгъалохэу, артистхэу Агъырджэ-нэкэо Саньетрэ Хьокло Сусанэрэ тыгъуасэ алукагъ. Иофтхьабзэм хэлэжыагъэх АР-м и Премьер-министрэу Къумпыл Муратрэ республикэм культурэмкІэ иминистрэу Чэмышшо Гъазырэ.

Лондон шыклогъэ Олимпиадэм икультурнэ программэ «Ислъамыем» хэлэжыаным фэшІ ахъцкІэ Іэпылэгъу къафхъугъэх АР-м и Лышъхъэ, Правительствэм хэтхэм коллективыр зэрафэразэр Нэхэе Аслъан пэублэм кылуагъ. Мэфишым кыкІоцІ Лондон игупчэ тиартистхэм концерти 9 кызэрэщатыгъэр кыкІыгъэщыгъ.

— Урысыем творческэ коллективхэр, ансамблэхэр бэу илэх, ау ахэм тэ такъыхахи, Олимпиадэм икультурнэ программэ тызэрэхагъэлэжыагъэм мэхъаншхо илэу сэлъыгъ, ащкІэ тилъэпкъ, тиартистхэм осэшхо къафашыгъ. Ащ джыри зэ къеушыхъаты «Ислъамыем» дунэе шапхъэхэм адиштэрэ ансамблэу зэрэщытыр, тыдрэ хэгъэгу рагъэблэгъагъэми, адыгэ лъэпкъыр кымыгъэ-

укІыгъэжыу, ащ икультурэ бай кыгъэлэжыон зэрилъэкІыштыр. Лондон ыуж, Шъачэ шыкІошт Олимпиадэм икультурнэ программэ хэхъэрэ Иофтхьабзэхэм тахэлэжыагъ, джащ фэдэу зэкъошныгъэм иконцерт Абхъаз Республикэм кышчыгъыгъ, — кылуагъ А.Нэхайм.

Гухэлъэу ансамблэм зыфигъэуцужыхэрэм ащышых адыгэ къуаджжэхэм концертхэр нахьыбэрэ ащызэхичхэныр, джащ фэдэу оперэу «БзыкІо зау» зыфилорэр къалэхэу Краснодар, Налшык, Щэрджэскъалэ къащыгъэлэжыагъэхэныр, нэмыкІ гухэлъхэри илэх.

Илэс пчъагъэ хуэгъэу адыгэ лъэпкъым икультурэ ибаиныгъэ Урысыем имызакъоу, ІэкІыбими къащызыгъэлэжыорэ ансамблэм иколлектив инэу зэрэфэразэр, ащ урыгушхон зэрэфаер Тхьаклушынэ Аслъан

ипсалгъэ кышчыхыгъэщыгъ. «Ислъамыем» иартистхэм Іэпэлэсэныгъэшхоушхоу ахэлъым, лэгэлэ инэу зынэсыгъэхэм къащамыгъакІэу ыпэкІэ лыкІотэнхэу афэлъэлэуагъ. Ансамблэм ишлуагъэкІэ адыгэ лъэпкъыр Урысыем, ІэкІыб кьэралхэм нахь ащашІэ зэрэхуэгъэр игуапэу кыкІыгъэщыгъ, амалэу шылэмкІэ тапэкІи Іэпылэгъу зэрафэхушхэм кыкІыгъэ-тхыгъ.

«Ислъамыем» хэт артистхэм ялэжыапкІэ къалэтымэ зэрагонэщытыр, ащ фэдэ лъэбэкъум ишлуагъэкІэ ахэр социальнэу къэухъумагъэхэ зэрэхуэгъэр Нэхэе Аслъан кылуагъ.

Мы Иофым джырэ уахътэ зэрэджэжыагъэр, амалэу шылэмкІэ АР-м и Правительствэ ишлуагъэ зэраригъэкІыштыр Къумпыл Мурат кылуагъ.

ТХЪАРКЪОХЪО Адам.

Урысые Федерацием и Президент и Указ

Урысые Федерацием икьэралыгъо наградэ фэгъэшшошэгъэным ехылагъ

Гъэсэныгъэм ылъэныкъокІэ гъэхъагъэхэр зэрилэхэм ыкІи илэсыбэ хуэгъэу шлуагъэ кытэу Иоф зэришлэрэм афэшІ орденэу «Хэгъэгум ыпашхъэ гъэхъагъэхэр зэрэщырилэхэм фэшІ» зыфилорэм имедалэу я ІІ-рэ степень зилэр КІыкІ Нурьет Щамсудинэ ыпхъум — гъэсэныгъэ языгъэгъотырэ кьэралыгъо учрежде-

ниэу «Адыгэ республикэ гимназиэм» идиректор фэгъэшшошэгъэныу.

Урысые Федерацием и Президентэу Владимир ПУТИН

Москва, Кремль
бэдзэогъум и 28-рэ, 2012-рэ илэс
N 1029

Стадионыр зэтырагъэпсыхъэ

Адыгэ Республикэм и Лышъхъэу Тхьаклушынэ Аслъан гъэцкІэжыанхэр зэрашылэгъэ республикэ стадионым тыгъуасэ шылагъ. Непэрэ мафэхэм яхуэлэу Иофхэм язытет зыфэдэм, зэшлуахын алъэкІыгъэм, федеральнэ гупчэм кытІупщырэ ахъщэр зэрагъэфедэрэм защигъэгъозагъ, псэолъэшхэм гушылэгъу афэхуэгъ. Лышъхъэм игъусагъэх АР-м и Премьер-министрэу Къумпыл Мурат, АР-м псэолъэшынэмкІэ, транспортымкІэ, унэ-коммунальнэ ыкІи гъогу хъызмэтхэмкІэ иминистрэу Валерий Картамышевыр, республикэм физическэ культурэмкІэ ыкІи спортымкІэ и Комитет итхьаматэу Хъасанэкъо Мурат.

ПсэолъэшІ Иофшлэнхэр зыгъэцкІэрэ фирмэу «Марк Сервис» зыфилорэм игенеральнэ пащэу Цуекъо Мурат кызырилуагъэмкІэ, футбол ешлэлэр, кызышчагъыхъащт гъогухэр, къокІыплэ трибунэр ашлэгъахэ. Джырэ уахътэ къохъэплэ трибунэм ишІын псэолъэшхэр ыуж итхы, 2012-рэ илэсым ыкІэхэм нэс ари зэтырагъэпсыхъанэу агъэнафэ. Ахъщэр игъом кыза-ІэклахъэкІэ, адрэ кьэнэрэ Иофшлэнхэри планым диштэу гъэцкІагъэ хушхытхы.

АР-м и Лышъхъэ зэрэцагъэгъозагъэмкІэ, стадионым игъэцкІэжыан ыкІи изэтэгъэпсыхъан пэлухъанэу федеральнэ гупчэм сомэ миллиони 185-рэ республикэм мыгъэ кыфетІупшы. Илэсэу тызыхэтхым иплан кыдыхэлъытагъэх мы псэуалъэр зэрэпаоу къэшІыхъэгъэныр, ащ къекІоллэрэ цІыфхэм яавтомобильхэр зыцагъэуцущт чыплэхэр гъэпсыгъэнхэр, нэмыкІхэри. Джащ фэдэу стадионым спорт зэныкъокъухэр щызэхашхэнымкІэ шылэным пае федеральнэ гупчэм

фитыныгъэ (лицензиэ) къаритыгъ.

Республикэ стадионым пэмычыжыэу ашІырэ бассейным АР-м и Лышъхъэ нэужым екліолагъ, мыщ Иофшлэнхэр зэрэщылыкІуатэхэрэм зыщигъэгъозагъ.

— Федеральнэ ыкІи республикэ бюджетхэм яшлуагъэкІэ социальнэ мэхъанэ зилэ псэуалъэхэу непэ Адыгеим щытІыхэрэр зынэдгъэсыгъэхэр, гъэхъагъэу ыкІи шыкІагъэу шылэхэр тинэплэгъэу идгъэкІыхэрэп, — кылуагъ Тхьаклушынэ Аслъан ылгъэгъуэгъэм зэфэхьысыжыхэр кыфишІыгъ. — ТІэкІу гужъуагъэми, федеральнэ бюджетым кытІупщын фэе ахъщэр кыгІокІэ, ар зышыкІагъэм пэлугъэгъахэ. АщкІэ пэрытныгъэ зылыгъ шголыр тащыщ. ЗэкІэри зыфатшІэрэр тицІыфхэр арых, ахэр социальнэу къэухъумэгъэнхэр, яфолофашІэхэр шапхъэу шылэхэм адиштэу зэшІохыгъэнхэр ары. Слэгъугъэм сигъэрэзагъ, ащкІэ псэолъэшхэм сафэраз.

(Тикорр.).

АР-м и Кьэралыгъо Совет — Хасэм

Илэсыбэ хуэгъэу гуетыныгъэ фырилэу Иоф зэришлэрэм, Іэпэлэсэныгъэшхо зэрэхэлъым, Адыгэ Республикэм шыпсэухэрэмрэ ащ ичІыплэрэ ошІэ-дэмышІагъэ зыхэлъ тхьамыкІагъохэм зэрацаухъумэрэм илахьышхо зэрэхышІыхэрэм афэшІ Адыгэ Республикэм и Кьэралыгъо Совет — Хасэм и Щытху тхылы фэгъэшшошагъ Афонин Сергей Николай ыкІом, Урысыем и МЧС Адыгэ РеспубликэмкІэ и ГъэlorышІэпІэ шхъалэ иотдел ипащэ.

Илэсыбэ хуэгъэу гуетыныгъэ фырилэу Иоф зэришлэрэм, Адыгэ Республикэм ищІыфхэмрэ ипсэушхъэхэмрэ якъэухъумэн, граждан оборонэмкІэ ыкІи ошІэ-дэмышІагъэ зыхэлъ тхьамыкІагъохэм ядэгъэзыжыныкІэ медицинэ, ветеринар Иофтхьабзэхэм ялахь зэрахишІыхэрэм афэшІ Адыгэ Республикэм и Кьэралыгъо Совет — Хасэм и Щытху тхылы фэгъэшшошагъ КІарэ Амин Юныс ыкІом, Урысыем и МЧС Адыгэ РеспубликэмкІэ и ГъэlorышІэпІэ шхъалэ иотдел иведушэ специалист-эксперт.

Илэсыбэ хуэгъэу цІыфхэм япатриотическэ плуныгъэ чанэу зэрэхэлажыэрэм ыкІи ыныбжэ илэс 60 зэрэхъурэм япхыгъэу Адыгэ Республикэм и Кьэралыгъо Совет — Хасэм и Щытху тхылы фэгъэшшошагъ Алексеев Александр Леонид ыкІом, къалэу Мыекъуапэ и Темыр-КъохъэпІэ къутыр обществэ иатаман.

Лъэпкъ Гупчэ агъэпсы

Къуаджэу Агуй-Шапсыгъэ Топсэ районым шыпсэурэ адыгэхэм яобщественнэ, культурнэ ыкIи спортивнэ гупчэу алытэ. Джы, тарихь-этнографическэ комплекс ин къызызэгуахыгъэм къышегъэжыгъэу, зеклоном игупчэуи зэрэхуыштым уехьырэжышэжынэу шытэп.

Гупчэм ипроект иэскиз зыгъэхъазыргъэр Адыгеим изаслуженнэ сурэтышIэу Бырсыр Абдулахъ, ишIын зыпшгъэ дэКIыгъэхэр зэныбджэгъуитIоу Ныбэ Джамболэтрэ Дзыбэ Тимуррэ. Комплексыр зычIэтышт псэуалтэр джыри аухыгъэп, ау ащ икIызызIухын Iофым хэлэжыагъэхэри къоджэдэхэри ашIуабэ дашIэу ежэх. Гупчэр зекIохэми чылэм шыпсэухэрэми якIуапIэу зэрэхуыштым Дж. Ныбэм иыхыбэ телъ. Апэрэ уахытэм мыш нэбгырэ 20 фэдимэ IофшIапIэ шагъотышт, етIанэ зеклоном зызыщырагъэ-



хэр къызшатышт чIыпIэр, пчыхьэрэ шоу-программэхэр къызшагъэлэжыгъэхэр сценэр, лъэпкъ шыхыхэр зышагъэхъазыргъэхэр пщэрыхъапIэр дэтых. Краеведэу МэфэгъэлI Мэмэт Iугъоигъэ шыщ адыгэ шыгъынхэр, Iашэхэр,

кIыгъэ лъэпкъ чыгышхо итышт.

Комплексым ишIын иапэрэ Iахъ заурым ар мэфэкI шIыкIэкIэ къызыгуахыгъ, нэбгырэ мин фэдииз а мафэм Агуй-Шапсыгъэ къышызэрэутоигъагъ. Адыгеим, Къэбэртэе-Бэлыгъар, Къэрэщэе-Щэрджэс республикэхэм хъакIэхэр къарыкIыгъагъэх. Тикъэралыгъо и УIэ-шыгъэ КIуачIэхэм ядзэ инспектор шхъаIэу, Урысыем и Шыхужъэу, Урысыем и Президент илIыкIоу Къыблэ федеральнэ шьолъырым шыIэгъэ Виктор Казанцевыр комплексым апэ еплъыгъэхэм ахэтыгъ. Ащ итеплIи зрагъэпсыгъэри ыгу рихыгъэх.

Топсэ районым иадминистрация ипашэу Владимир Лыбаневым, къуаджэм дэс ныбжыкIэхэм цыфхэр инэу афэразэх, ахэм комплексым ишIын алтэкIыштыр зэкIэ халъхъагъ.

— Туризмэм зыкьедгъэIэтымэ, къуаджэ пэпчэ исоциальнэ Iофыгъохэр нахышIоу зэшIотхынхэ тлэкIышт, — къыгуагъ Топсэ район Советым итхъаматэу Хуышт Мэджыдэ. — ЯтIонэрэ этногупчэр къуаджэу Псыбэ шыдгъэпсышт, къуаджэ пэпчэ ащ фэдэ комплексхэр адэшIыхъэгъэхэмкIэ районым ипашэхэм яшIуагъэ къытагъэкIышт. В. Лыбаневым, къоджэдэхэм шIухъафтын къафишIыгъ — этнокомплексыр зытет гъогур рызэтырагъэпсыханэу сомэ миллионит къаритыгъ.

НЫБЭ Анзор.



ушъомбгъукIэ, комплексым фэдэ къыхъэу ригъэжышт, ар чылэмкIэ игъо шыпкыбэу шыт.

Зы гектарыгъэ ныкIорэ фэдииз зиинэгъэ шагум бысымым иунэ, хъакIэщыр, псэолэ зэфэшхъафхэр шызэпэлутых. Шэщыр, унэгъо былымхэр зыщыагъ къахыгъэхэр пыгъэзыкIыгъэх. Шагум концерт-

нэмыкI пкъыгъохэр мыш шыплъэгъуштых, адыгэхэм ялэшIэгъэ зэфэшхъафхэр, сурэтышIэхэм яIофшIагъэхэр, тхылхэр шызэху-гъоештых.

Чэур къызырашIыхъаштым, шагур зэрэзэгуахыштым абхъаз IэпIасэхэр къыхагъэлэжыагъэх. Шагум гупчэм гъучIым хэшIы-

Зы сабий илIыкIыгъ

Роспотребнадзорым АР-мкIэ и ГъэIорышIапIэ къызыретыгъэмкIэ, техъагъу узэу «лихорадка Западного Нила» зыфалорэр Адыгем шыщ кIэлэцIыкIуитIумэ къапыхъагъэу къыхагъэщыгъ. Апэдэдэ ар загъэунэфыгъэр мы илгъэсым ижъоныгъокIэ маз, ятIонэрэ хуыгъэ-шIагъэр зыхуыгъэр бэдзэогъур ары.

ГъэIорышIапIэм иотдел ипашэу Оксана Горюхинам къызыретиIуагъэмкIэ, техъагъу узыр мыгъэ апэрэу Адыгеим шагъэунэфыгъ. Илгъэсих зыныбжэ кIэлэцIыкIур врачхэм къагъэнэжыын алтэкIыгъ. Ау илгъэситIу зыныбжэ сабыеу а узыр къызыутэкIыгъэм сьд фэдиизэу врачхэр Iэзагъэхэми, афэгъэхъужыгъэп. Сабий цыкIур ащ илIыкIыгъ.

ЗэрагъэунэфыгъэмкIэ, кIэлэцIыкIухэр сымаджэ зышыхуыгъэхэр Адыгеир ары. Узым изехъакIохэр аргъоир, бамыкIыр ыкIи цыгъо, шъуае зыфэллоштхэр арых. Узым инэшанэхэм ашышых пэтху-Iутхуыр, плъыр-стырыр, шхъэузыр, гу жэоныр. Джаш фэдэу техъагъу узыр зыхуужыныхъэкIэ менингитым, шхъэкуцI узым заушъомбгъун алтэкIышт. Мы уз шынагъом пэшIуекIогъэным пашэу профилатикэ Iофтхъабзэхэр ГъэIорышIапIэм зэрихъагъэх. Ау, мы узым пэшIуекIогъэнымкIэ уцхэр, вакцинэхэр шыIэхэп, джыри ахэр къаугупшысыгъэхэп.

Техъагъу узэу «Западный Нил» 1937-рэ илгъэсым апэдэдэ Африкэм шагъэунэфыгъагъ. Нэужым,

1990-рэ илгъэхэм, нэмыкI чIыналгъэхэми ащ захиушъомбгъуыгъ. Илгъэс 13-кIэ узэкIэлэбжэмэ, Урысыем а узыр апэдэдэ шагъэунэфыгъагъ.

Непэрэ мафэхэм анахъэу а узыр нахыбэу къызыщекIокIырэр къыблэ Европэр, Поволжьер ыкIи Темыр Сыбырыр арых. Илгъэс 13-м къыкIоцI техъагъу узыр зэкIэмкIи нэбгырэ минымэ ехъумэ къаузыгъэу, нэбгырэ 54-рэ ащ илIыкIыгъэу агъэунэфыгъ.

СССР-м илгъэхъан зиягъэ къытэкIырэ хъэцIэ-пIацIэхэр агъэкIодынхэм пашэу цэ фэфэшхъафхэр агъэфедэштыгъэх. Джырэ уахытэ ащ фэдэ амалхэр муниципальнэ образованиехэм, къоджэ псэупIэхэм алтэкIэмылхъэу ало. Ащ къыхэкIыкIэ, цыфхэм япсауныгъэ изытет нахэ зэщыкIыном игумэкIыгъо къэуцу хуыгъэ. Ах"у шыт нахэ мышIэми, хэкIыпIэ горэхэм уяусэн фаеба?

КIАРЭ Фатим

Тыгъэгъазэр Iуахыжы

Теуцожь районым мэкъу-мэщымкIэ и ГъэIорышIапIэ ипашэу Хъадэгъэлэ Мэджыдэ къызыретиIуагъэмкIэ, тыгъэгъазэу Iуахыжынынэу шытыр гектар 5232-рэ. Ащ шыщэу гектар мини 3 фэдиизыр фермерхэм яй. Апэу тыгъэгъазэм иугъоижынын зышыфежыагъэхэр Джэджэхъабл. Ащ ифермерхэм гектари 150-рэ Iуахыжыгъах. Ахэм ауж непэ-неущэу губгъом ихъащтых гъобэкIэе, аскъэлэе, пэнэжыкIэе фермерхэри. Фирмэу «Синдика-Агро» икомбайнэхэри непэ тыгъэгъазэм иIожынын фежыагъэх.

— ТичIыпIэ койкIэ фермер 38-рэ тIэ, — еIо Джэджэхъаблэ чIыпIэ коим ипашэу игуадзэу ХъашхуанэкIэ Ахэмд. — Ахэм мыгъэ тыгъэгъазэ гектар 250-у ашIэгъагъэр агъэбэгъоным зэралтэкIэу дэлэжыагъэх. Джымары иIухыжыгъо хуыгъэш, иугъоижынын зэригъэпсынIкIэштым хэти зэрэзэпигъэфэшхоу пылэ. Апэу зытыгъэгъазэ хъасэ Iузыхыжыгъэр ДжармэкIэ Аслъан. Гектар 20-у иIагъэм гектар тельгъэу центнер 15 къырихыжыгъ. ХуытIыжэ Руслъани гектар пэпчэ центнер 20 къырехы. Хъасэхэр Iуахыжыгъахэх фермерхэу Къуиужэ Хылымэ, Къуиужэ Илгъэ, ГъонэжыкIэ Нурбий, Хуытыжэ Адамэ, ГъонэжыкIэ Азмэт. Тыгъэгъазэ хъасэхэм ягъо къызырэхуырым елгытыгъэу ахэм япчъагъэ къыхэхъошт.

Гектар пэпчэ центнер 30

Джэджэхъаблэ дэт хызымэтшIапIэу «Синдика-Агро»

зыфилIоу районымкIэ апэу тыгъэгъазэм иугъоижынын фежыагъэм игенеральнэ пашэу игуадзэу Шынынхъо Юри гущыIэгъу тыфэхуыгъ. Ащ къызыретиIуагъэмкIэ, тыгъэгъазэу Iуахыжынынэу шытыр гектар 597-рэ. МэфитIу хуыгъэу «Лаверда» зыфилIохэрэм афэдэ комбайнхэм лэжыгъэм иугъоижынын агъэпсынIкIэ, пчыхъэ кIахэ охуыфкIэ Iоф ашIэ.

— Арэуштэу тимеханизаторхэр зэрэлажэхэрэм ишIуагъэкIэ мэфитIум тыгъэгъазэ гектари 110-рэ Iутхыжыгъ. Хъамэм лэжыгъэ тонн 341,3-рэ къытехыгъах. Ащ ипчъагъэ мафэ къэс тонн 150-м ехуэ хэхъо.

Корр.: Тхъапша тыгъэгъазэ гектарым къишхуыжыгъэр?

Ш.Ю.: Мыгъэ тилэжыгъэхэр бэгъуагъэх. Тыгъэгъазэу Iутхыжыгъахэм гектар тельгъэу центнер 30-м ехуэ къытыгъ. Ащ нахэ макIэ къэзытын хъасэ тилэп. Коцми гектар пэпчэ центнер 37,1-рэ къедгъэтыгъ. Тинатрыф хъасэхэри бэгъуагъэх, къабзэх, дахэх. Чылапхъэ тшIышт натрыф гектар 762-ми лэжыгъэшхо къытынэу тыщэгугъы. Комбайнхэр хъаулыеу зы такыкIи шамыгъэтуу тыгъэгъазэр ахэм акIэзыщырэ трактористэу Лыбзыу Аслъан, шоферхэу Нэхэе Юрэ, Алексей Коромаза, нэмыкIэхэми уащытхуыныр яфэшъауш.

— Лэжыгъэу къащэрэр хъамэм теттакъорэп, — еIо ащ ипашэу ХъашхуанэкIэ Аслъан. — Губгъом къызырашIкIэ жыкIэтыгъэу, тэгъэгъушхы ыкIи ащ лыпытэу гъэтылгыпIэхэм ачIэтлэхъабы.

НЭХЭЕ Рэмзан.

Пшээшъэжыер къагъотыжыгъ

Джэджэ районым шыщэу илгъэс 16 зыныбжэ Екатерина Рыжковар шышхъэлым и 16-м унэм икIи, зыдэхуыгъэр амышIэу кIодыгъагъэ. Пшээшъэжыгъэм янэ а пчыхъэ дэдэм полицием икIуылыкIушIэхэм макъэ аригъэлугъ.

Хэгъэгъу кIоцI IофхэмкIэ Министерствэм ипресс-къулыкIу иIофышIэу Андрей Абакумовым къызыретиIуагъэмкIэ, Екатерина Рыжковар Шэуджэн районым итэджэпIэ-интернатым чIэс, зыгъэпсэфыгъо лтэхъаным ар зыпIунэу къаIызыхыгъэхэм адэжэ шылагъ. Пшээшъэжыер бысым бзылфыгъэм зэрэфгубжыгъэм

къыхэкIэу унэр къыбгынэнэу хуыгъэ. Тхъамафэм къыкIоцI полицием иIофышIэхэр Екатерина лыхыгъэх. Шышхъэлым и 22-м ар Краснодар крайм и Северскэ район шыпсэурэ инIосэ унагъом шыIэу полицием иIофышIэхэм агъэунэфы, а пчыхъэ дэдэм иунэ къащэжыгъ.

Хэгъэгъу кIоцIхэмкIэ Министерствэм ипресс-къулыкIу къызыретиIуагъэмкIэ, Екатерина апэрэп зэрэкIитхуыжыгъэр. «КIэлэцIыкIу кIынхэм» ар ашыщ. Джырэ уахытэ полицием иIофышIэхэм, психологхэм пшээшъэжыгъэм Iоф дашIэ.

(Тикорр.).

Адыгэ Республикэм и Къэралыгъо Совет — Хасэм лтэхэу гухэкI шыхуыгъ парламент корреспондентэу, Къэралыгъо телерадиокомпаниу «Адыгеим» ижурналистэу Бондарева Иринэ Иван ыпхуыр игъонэмыс зэрэхуыгъэр ыкIи ащ иунагъорэ иIахылыхэмрэ афэтхъаусыхэ.

Къэралыгъо телерадиокомпаниу «Адыгея» зыфилIорэм иIофышIэхэм лтэхэу гухэкI ашыхуыгъ Бондарева Иринэ Иван ыпхуыр игъонэмыс зэрэхуыгъэр ыкIи ащ иунагъорэ иIахылыхэмрэ афэтхъаусыхэ.

Къэралыгъо телерадиокомпаниу «Адыгея» зыфилIорэм иIофышIэхэр лтэхэу гухэкI ашыхуыгъ ИуаныкIэ Замирэ Заурбий ыпхуыр фэтхъаусыхэ ащ янэ идунай зэрихъожыгъэм фэшI.



МЭЗДЭГУ АДЫГЭХЭР

ТЫСТУДЕНТЫГЪ, Кубанскэ къэралыгъо университетыр сурэтшынымкIэ къэтыухыштыгъ. Ленинград, СССР-м ианахъ къэлэ дахэхэм ахалыгътэрэм, практикэ тышылагъ. Эрмитажэу, сурэтымкIэ дунаим щыцIэрыло музейшхом чIэтхэм мазэрэ нэлуасэ зафэтшын фэягъ. Ежъ къэлэшхори музейхэм къащимыгъакIэу лъэгъупхъу, нэр пIэпихъу дэхагъэ. Узэлплынрэ бгъэшIэгъонрэ дэмыфэжъу дэтыгъ. Апэрэ Петр ишыу сауэгъэт шэджашъ, Исакий чылысышхор, атеизмэм имузей, сурэтым имузеуе Урыс музейкIэ заджэхэрэр, Аничков илэмьидж... Нэр пIэпахъу дэхэ закI, гъэшIэгъонхъу хъои узэлплыштыр. Адмиралтействэр, сурэтшыным зыщыфагъэсэрэ Академиеу И. Е. Репиным ыцIэ зыхырэр, лэмьиджхэр чэщыр

щызэхэтэфыжъы. Тызшыцтэни, тызшыукIытэни дунаим темытэу тэгугъэ. Шэуджэныр лыблэнагъ, къаиыгъагъ, ищыкIагъэмэ, машIом пэхъанэу хъазырыгъ.

Ленинград а лъэхъаным дэсыгъэ цыфхэр Iэдэбыгъэх, дэхагъэх. «Былымьр зиём фэмыдэмэ хъарам» алуагъэба адыгэхэм, къэлэ дахэм дырагъаштэщтыгъ цыф хъалэлэу дэсыгъэхэм. ЗыгорэкIэ узэупчIыкIэ, уклагъэгъожъу зэнкIабзэу урачалIэштыгъ, тиadyгабзи ямыджагъоуи къытшыхъугъ.

— Гъобэкъуаер, мы дэхишмэ яупчI зыфаехэмкIэ, тыжэ къызкIыдэплыхъэхэрэр елбэтэу къысфызэгъашIэри къэбарыр къысфэхъыжъ, — къыси-луи сэмэркъэур зикIэсэ Шэуджэным ситлупшыгъ.

— Сид, дахэх, шъуэкIэгъушIорэ зэпытыр, шъуихъэмэ



сырыгушыIэу зызгъэсагъ. Ар ягопэшхо хъугъэмэ ащыщыгъ, апэблэгъэ шъыпкъи сыхъугъ. Бзэр кIочIэшху, IуныкIыбзIухым фэд. Курджистан икIэлабэхэм, ичылэхэм садэхъагъ, ичIыпIабэхэм сачылагъ. Адыгэхэм зэралоу, сишыпэ зынэмысыгъэ къэзгъэнагъэп. Ащ изакъоп, Кавказ зэрэпсауу къэскIухъагъ, Азербайджани Ермэлстан къэзгъэнагъэп. Темуыр Кавказми сызнэмысыгъэ къысынагъэп. Мыдэхэ чIыплэ иIэп Кавказым, нэр пIэпихъу уеумэхъы, ицIыфхэр гупцIанэх, нэгуихыгъэх, гушIубзых. Адыгэ лъэпкъыр зымышIэрэ, шъхъэ-кIафэ къыфэзымышIырэ, курдж лъэпкъышхор апэ зэритэу, исэп.

Бжыхъапэм еджэныр едгъэ-жъэжыштыгъ. А лъэхъаным шъо зэфэшхъафэу Кавказым илгыр къэлогъуай, джарэу бэ ыкIи дахэ. Ащ фэшI Темуыр Осетиеу сикIуапIэщтыгъ, Кавказ къушхъэхтхым сыдэкIуае-ти, Къазбеге секIуштыгъ. Дышъэшхо-гъожышъоу слъэгъуштыгъэ къушхъэхшохэм ядэхэгъэ къэпIонэу жэм къыхъыр-рэп. Къушхъэ пакIэм пыс къэлэ дэхэшхоу Къазбеге узынэскIэ, уехынэу еогъажъ, а чIыплэр ары дэхэ дэдэр. Адыгэхэм ящытхъу икIоу зылогъэ Александр Къазбеге тхэкIошхом исаугъэт мызэу, мытIоу шъхъа-щэ фэсшIыгъ, ичIыгу себэу-щтыгъ. Къещхы зыхъукIэ, къушхъэхэмрэ уашъоу къегъолъхыгъэмрэ зы хъуштыгъэ, усурэтышIмэ, тхылыпIэмрэ акварель краскэхэмрэ пфэмилъэкIыжъу урагъатхъо-щтыгъ. Къушхъэ лъагэм игъо-рыгъоу укIехышъ, дунай хы-рахъишъэм ухэтэу Тифлис укIекIужы. А гъогур лъэшэу сыгу рихыгъэти, кIопIэшхо сшIыгъагъэ, сызэрэщытхэрэр гъунэнчъагъ. Дунай къэзы-гъэхъугъэр зэрэхэмыукуагъэр Кавказ идэхэгъэ къыушыхъа-тыштыгъ.

Къэбэртэе хэгъэгур зызэпыс-чкIэ Темуыр Осетием ичIыгу сыхъэщтыгъ. Бэрэ сыблэкIы-щтыгъ мычыжъуу щыс къалэу Мэздэгъу, ау сыдэхъанэу хъу-щтыгъэп адыгэ чыристанхэр зыдэсым, пэрыохъу горэхэр ренэу сйлэщтыгъ. Амалымрэ шIоигъоныгъэмрэ зтефэщтыгъ. Сыдэу щытми, неп-неуш сIозэ, уахъгэр слэкIэкIыштыгъ. Фетэулэ сшIыжыгъэ, факлоуи сыкIонэу хъугъэп, сыгукIэ лъэ-шэу сикIудыиштыгъэми, сынэ сакIыбэу сыкIебгъукIощтыгъ. ЫпэкIи бужкIи хымэ къэралэу сызэрыхъагъэхэм арыс адыгэ-хэр былсымэных, орэчыри-стан хэгъэгъу, орэбылсымэн хэгъэгъу фаеми. Чыристан за-къохэр Темуыр Осетием ис мэдэгъу адыгэхэр арых. Ар сщы-мыгъупшэу джынэс къыздес-хъахыгъ, сызэрэкIощтыр сшIэ-щтыгъэ. А уахъгэри къэсыгъ.

Сшынахыжъ Ахьмэд ефэн-дыпхъу къэхъугъ. ГушыIэ дыс е мышыу къыпкъырыкIыгъэу къэсшIэжырэп. Зыгорэм иIае ыIоным пэчыжъ, зыцаIорэми щысыштыгъ. «Шыхытэу дуна-им тет» сIомэ сыхэкIуоштыгъ. Къоджэдэхэр щэгъогогъоу къы-зельIухэм ефэндыгъор афи-штагъэп, къызыщымыгушы-Iэжыгъэ хъадагъэ сырым-хыблэгъэми, Iасэмэ алыем рэхъатэу иунэ исыныр къыхы-хыгъ.

КЪАТ Теуцожь.

(Джыри къыкIэлъыкIощт).

Сыгу илэ зэпытыгъ

Мэздэгъу сыкIонэу

тIум зэрэппахыжыхэрэр, «чэщ фыжыкIэ» заджэхэу тыгъэр зы-щыкIомыхъажырэ лъэхъанри гъэшIэгъонба?

Шнэгъу къысфэхъугъэ кIэлэ дэгъу дэдэ горэ къыздеджэ-щтыгъ, сэщ нахыжъу, сид есIоми тезагъэу, къысфигъэ-гъоу, ыналэ къыстетэу. Нахы-жыгъор шъхъэклафэ къыс-фишIэу къыздырихъакIы-щтыгъ. Ащ сесагъэу сэри фи-тыныгъэр зыфэгъэкIотэжы-щтыгъ. Къыпфагъэгъумэ зы-фэбгъэкIотэжыынба, шапхъэ сфэхъугъагъ. КъаыгушIо-шэ-нышIомэрэ сэрырэ тызсэжы-гъэу, тызэрэгъотыжмэ шыкIа-гъэ тимыIэу зэдэгъэти, Эр-митажым «гъуау» макъэр ады-габзэкIэ чIэдгъэлукIыштыгъ. Искусствэм ихышъэкIэ тезы-гъэджэрэ лы шIагъоу Вален-тин Грибенюк IугушIукIызэ тигъэлэсэщтыгъ.

— Тихо, абреки, вы не в го-рах, а в Эрмитаже, — ыIозэ.

— Олахъэ боу, Едэпсы-къуаер, Ленинград Гъобэкъо-е Iушъом Iутыгъэмэ хъазына-гъэм. Мыш нэс тыкэмькIоу, мы шIэгъо купыр тыфае къэс тлэгъуштыгъ, — зысфэмы-щылэжъуэу сымакъэ Iэтыгъэу есэлэ.

— Отхъэжы, Гъобэкъуаер, Едэпсыкъуай зытефэрэр Ле-нинград Iусынэу, Едэпсыкъуае егъашIи зыгорэм ыкIоугъу къо-уоштыгъ, — ишыпкъэу къы-селожы сыныбджэгъум...

ТикъоджацIэхэмкIэ тыза-джэщтыгъ илэсэтифым нахъ, макIэ тIцIэ шъыпкъэхэр тыгу къызэрэкIыштыгъэхэр.

Шэуджэн Юрэ (Эдик икIо-джэгъухэр зэреджэщтыгъэхэр) Хыисэ ыкIор едэпсыкъо-ягъ, икIуаджэ ыгу хэтIэгъагъ. Ифэ-шъошагъ ыкIи, Едэпсыкъо-и-тIури бжъэдыгъу анахъ чылэ лъэрыхъэхэм ахалыгътэщты-гъэх, чылэ лыбланэхэкIэ яджэ-щтыгъэх.

Эрмитажым щытлэгъугъэр адыгабзэкIэ «гъуау» макъэр тIэкIэтэу чычIэгъ мэшIокум

баджэ къаубытыгъа? — сэмэркъэур езгъэбэкIызэ сяуп-чыгъ.

— КъыжъугурыIорэм фэдэу зышъогъэпсы, умышIэрэмэ тызэкIоджэгъу пIонэу, — сы-Iасэрэп, дунай къытфэнэ-жыгъэу метром адыгабзэр щытэгъэжыынчы.

— Олей къыдгурол, билей къыдгурол, — къызалом, сы-гучIэ изыгъ.

— Шъуадыга сэлэ? — сфэ-щылэрэп.

— Тыадыгэ гупсэ, Мэздэгъу дыкIекI, тыадыгэ простой-къым, тыкэбэрдэдей, — къы-залом тыкэушкъоигъ.

«Тинасып делэ дэдэу тызэ-рэмыгушыIагъэр» — зэфэдэу тIумкIи тыгу къылэдагъ. Ащ нэсыфэ тIаакъыли къэжIожы тилъэкIэгъухэр зыуж итри зэдгъэшIагъэ. ЯкIалэ дзэ къу-лыкIур Ленинград зэрэщыхы-ррри, бзылфыгъишчыри зэрэ-зэшыпхъухэри, типхъу чан да-хэхэр Мэздэгъу зэрэщышхэри къэнэфагъэх.

Зикъэбар апэу зэхэтхыгъэ мэздэгъу къэбэртаехэм ягугъуи япшыси къытIугъагъэп. Крас-нодар сыдым ащ къэбаркIэ тыщынигъэсыныгъи, сыгу кIодыгъэ. «Тхъэм семыукIи, ос тхъуашэ сагъэкIощта мыхэм?» зэсIо-жыгъ. Ау сыдым сыфит, ся-мыдIэун слъэкIыштыгъ, сятэ ихъатыр аруэштэу зыкIэпсэу-хэрэр. Къысфахыгъэр зэкIэ зыщысIыи Краснодар аэропор-тым жъэу сынэсыгъ. Къызде-джэхэрэм сыкъашIэжырэп, къысэбгъукIохэшъ, къызблэ-кIых, сэри сшIогъэшIэгъонэу зысэушъэфы. Типрофессор къыслыхъоу зеплыхъэти, сы-гу егъуи зыкIезгъэшIэжыгъ. ЗэкIэри лъэшэу щыхыгъэх, «кол-хоз кIэрэгъуыкIэ» къысэджа-гъэх, лыгъу-лыстэу чыIэшхуагъ.

Ленинградэу тыкыздэбы-быгъэм щыфэбэшху, щыгъын фабэхэр зыдэхъыжыын сшIэ-рэп, сызэгъоути. Къэбэртэе бзы-лфыгъэу тызылукIагъэхэри щыхыIаех, къэлэшхор отIы-

щыIагъэр кIымэфэ щылэм те-фагъэти, сызэрэкIощтыр чылэ къэбар хъугъэ. Сятэ сйлэжы-гъэп. Илэс тIокI сыныбжыгъ. Сянэ-сшынахыжыхэр сылагъэх. Тихъаблэ зэкIэ къэукъуагъ. СиIахылхэр къэзэрэфыгъэх. Зым «цыхъэгъэ шъхъатехъо къысфахъ» елошъ, ахъшэр сиджыбэ къырелхъэ. Адрэм гъэушъыIалэ «Орскэр» игу-гъушъ, ахъшэ утIэрэхыгъэр сиджыбэ къыреко, ящэнэрэм алырэгъур къысшымыгъупшэ-нэу къысфегъэпыгъэ, ыуаси шъхъасырэп. Джэхэшъотедзэр зищыкIагъэмэ къысфелытэ ыуасэ. СфэмылгъэкIыжы зэ-хъум, шъхъадж ыцIи ылгъэ-къуацIи стхи зыфаери, иахъшэ ибагъи пыстхъэжыгъ. Анахъ гъэшIэгъоныгъэр сятэ иныб-джэгъугъэ лыжыхэм Iоф зы-рагъэшIи къызэрэсфэкIогъа-гъэхэр ары. Сятэшым икIы-мэфэ пэлэу пырацэ къысфи-хыгъ. Гур рихъу шIуцIабзэ, зы-млышъо псау фэдиз иинагъ. Ари рамыгъэкъоу тигъунэгъу лыжыым иджэдыгу кIыхъэу слъэдакэ къэсырэри къыс-фагъэсыгъ. Валенкэ джэди-тIу калошхэр ателхъэу къыз-хагъэхъожым, сыгу кIодыгъэ.

«Тхъэм семыукIи, ос тхъуашэ сагъэкIощта мыхэм?» зэсIо-жыгъ. Ау сыдым сыфит, ся-мыдIэун слъэкIыштыгъ, сятэ ихъатыр аруэштэу зыкIэпсэу-хэрэр. Къысфахыгъэр зэкIэ зыщысIыи Краснодар аэропор-тым жъэу сынэсыгъ. Къызде-джэхэрэм сыкъашIэжырэп, къысэбгъукIохэшъ, къызблэ-кIых, сэри сшIогъэшIэгъонэу зысэушъэфы. Типрофессор къыслыхъоу зеплыхъэти, сы-гу егъуи зыкIезгъэшIэжыгъ. ЗэкIэри лъэшэу щыхыгъэх, «кол-хоз кIэрэгъуыкIэ» къысэджа-гъэх, лыгъу-лыстэу чыIэшхуагъ.

Ленинградэу тыкыздэбы-быгъэм щыфэбэшху, щыгъын фабэхэр зыдэхъыжыын сшIэ-рэп, сызэгъоути. Къэбэртэе бзы-лфыгъэу тызылукIагъэхэри щыхыIаех, къэлэшхор отIы-

псытIэшху. Синасыпти, кIалэу сикIусэхэм щыгыныкIэхэр къащэфыгъэхэти, япалуи япаль-тэуи зыщысIагъ, жыи къэс-щэжыгъ, зызгъэпсэфыжыгъ. Гъобэкъуаехэм къафэсщэфын фаер зэкIэ сыухи багажкIэ къэстIупшыгъ.

— Зи къыдэунэщтба Ленин-град! — елошъ, Едэпсыкъуаер мэлIацIэ, сикIэрэхъатырэп.

Нэлуасэ тызфэхъугъэ бзыл-фыгъэхэм Мэздэгъу тырагъэ-блэгъагъ яджэгухэм тахагъэ-плээнэу, ау тыкIонэу хъугъа-гъэп. КIалэм кIалэ иIофти, не-ушым тыхэтэу «хъэхъаим» ты-зэрихъэзэ уахъгэр тIэкIэкIыгъ. Ау сыдкIи сщыгъупшэжы-щтыгъэп, сыгу илэ зэпытыгъ сыкIонэу.

Мэздэгъу къалэ сыкъэсыгъ

Краснодар еджэныр къыщы-сыухи, Мыекъуапэ сыкъызы-дэфагъэр илэсэтигу горэ хъу-гъэу, джыри Тифлис сурэтшы-нымкIэ академием еджакIо Хъагъур Андзаур сегъакIо. Ашыгъум Хъагъурыр Адыгэ хэку исполкомым итхъаматэ игуадэщтыгъ. Академием са-штэнымкIэ цыфышIум зи ыльэкI къыгъэнагъэп, зэрилъэ-кIэу къызделэгъ. Седжэфэки ыналэ къыстетыгъ. Сэ сизэ-къуагъэп, тядэкIи щыригъа-джэхэрэм джауштэу афышчы-тыгъ. АкъылышIо-цыфышIу гукIэгъушхуагъ. Курдж культу-рэшхоу адыгэхэм къапэблэгъэ шъыпкъэм ыгузэгъу сифагъэу, симыжэу къуае хъужыгъэм сыфэдагъ. Лъэш дэдэу сагуры-Iуагъ. Сызэрэадыгэм фэшI къысфамышIэн шылагъэп. Къыздеджи сезыгъаджи «алэгъу сисэу» сызэрэхъэщтыгъ. Тя-тэжъ пIашхэмэ ялушыгъэ, лыгъэу ахэллыгъэу курджхэм анэсыгъэм къыгъэзэжыгъэу яныбжыкIушIу тычIэтыгъ.

Адыгэу Тифлис щеджэхэрэм фэгъэкIотэныгъэшхо ялагъ. ИлэскIэ абзэ къызгурылоу,

«Налмэсыр» Германием кышчышъошт

Урысые Федерацием культурэмкІэ и Мафэхэр Германием шыкшоштых. Адыгэ Республикэм и Къэралыгъо Академическэ къэшъокІо ансамблэу «Налмэсыр» тыхэгъэгу итворческэ куп анахь цІэрыломэ ащышъу Германием рагъэблэгъагъ. Шышхъэлум и 26-м тиартистхэр гъогу техьащтых.



«Налмэсыр» ихудожественнэ пашъу, Урысыем изаслуженнэ артистэу, Адыгеим инароднэ артистэу М. Къулэм тызэрэщигъэ-гъозагъэу, тиансамблэ цІэрыло кІэху концерт шъхьалэм хэлэжъэшт. «Налмэсыр» къэшъо», «Лъэпгъэ», «Удж» зыфиІорэ къашъохэр кышчыштых. ЗэлашІэрэ орэдыІоу Тамара Гвердцителирэ «Налмэсыр» зэгъусэху концерт хэыгъэм зы къэшыгъо кышчыгъэ-лэжъэшт.

Гъэмфэ зыгъэпсэфыгъор «Налмэсыр» ыухыгъ. Къалэу Псыфабэ и Мафэ фэгъэхыгъэ мэфэкл зэхэхъэм концерт кышчыгъэ. Ансамблэм ипчыхъэзэхэхъэ тыгъуасэ район гупчэу Красногвардейскэм шыкІуагъ. Ионыгъом и 27-м Чэчэным иансамблэу «Вайнахымрэ» «Налмэсыр» зэгъусэху концерт зэхэщышт. Адыгэ шъуашэм и Мафэ фэгъэхыгъэ зэхэхъэу Мыекъуапэ шыкІошттым «Налмэсыр» зэхэщкІо купым хэтэу хэлэжъэшт.

Сурэтым итыр: «Налмэсыр» къэшъо.

ТИГУМЭКІХЭР ШЪХЪЭИХЫГЪЭУ

«Щэламэр» шыІэжъэп, къэралыгъуабзэр шагъэзые

Мыекъуапэ шаплэхэр, шаплэхэр, фэло-фашІэхэр зышагъэцкІэхэрэ унэхэр кышчызэІуахых. Ар Іоф дэйкІэ тлътэрэп шъхьае, кІэм зэрэлъыхъуэрэм дакІоу, цыфхэр зэсэгъэхэ цІэхэр зэблахъух, тикъэра-лыгъуабзэху адыгабзэмрэ урысыбзэмрэ шагъэзыехэ-зэ, кышчызэІуахырэ Іофшаплэхэм ацІэхэр инджы-лызыбзэкІэ атых.

Шаплэу «Щэламэр» къалэм дэсхэм ямызакъоу, хьакІэхэм лъэшэу агу рыхыштыгъ. Адыгэ шхыныгъоху гуубатэр, хьалыжъор, щэламэр, нэмыкІхэри цыфмэ якІэсагъэх. Ащэфыхэзэ ядэжъ зыдахыштыгъэх.

Джырэ уахътэ «Щэламэр» Мыекъуапэ дэтыжъэп. ХьакІэху «Адыгеим» пэчІынатІу шытыгъэ тучанышхоу «Кавказ»

зыфиІоштыгъэм ыцІи зэблахъугъ. Мы мафэхэм тучаныкІэу ащ кыпэгъунэгъоу кышчызэІуахыштым цІэу фаусыштым адыгэ е лъэпкэ шІэжъ къэІуакІэ имы-Іэштэу къэбар зэхэщыгъэ. Адыгэ шхыныгъохэр зышащэщтыгъэхэ «Щэламэр», ащ кыыхэт унэм кІэлэцІыкІу джэгъуалъэхэр, шыгъынхэр ащэщх. «Глория Джинс» инджылызыбзэкІэ тыратхагъ. КІэлэцІыкІуэхэм зэрафэгумэкІыхэрэр дэгъу, ау «Щэламэр» шІомынэхэу нэмыкІ чыплэ шаплэхэр кышчызэІуахыгъэмэ зи шышыныеп, цыфхэмкІи нахышІу хъуштыгъэ.

Сурэтым итыр: Мыекъуапэ иурам шъхьалэ кышчызэІуахыгъэ тучанышхытхы.



НэкІубгъор зыгъэхъазырыгъэр ЕМТІЛЪ Нурбий.



ФУТБОЛ. УРЫСЫЕМ ИЗЭНЭКЪОКЪУ

Насыным елытыгъагъэр макІэп

«Славянский» Славянск-на-Кубани — «Зэкъошныгъ» Мыекъуапэ — 1:1.

Шышхъэлум и 22-м Славянск-на-Кубани цызэдешлагъэх.

Зезышагъэхэр: С. Баранов — Волжский, М. Чесноков, С. Богданов — Волгоград.

«Зэкъошныгъ»: Валиев, Сандаков (Абаев, 68), Емкужъ, Батырбий, Жегулин (Такъый, 71), Нартиков, Нечукин (Винников, 82), Датхужъ (Мыкьо, 86), Натхьо (Ешыгуау, 62), Лучин.

Къэлапчъэм Іэгуаор дэзыдзагъэхэр: Калоев — 14, «Славянский», Нартиков — 33, «Зэкъошныгъ».

ЕшІэгъур зышыкІогъэ уахътэм кышчышъу зэуэрэ Славянск-на-Кубани телефонкІэ тытеуагъ. Къэбарэу кыталорэм тигъэгумэкІэу, тигъэгущоу кыхэкІыгъ. Сыдэу хъугъэми, урэхъатынэу шытыгъэп. «Зэкъошныгъ» идириктор шъхьалэу А. Натхьом телефонкІэ кышчышъуагъэу, пчыагъэр 1:0-у бысымхэм ешІэгъур ахыштыгъ. «Зэкъошныгъ» ыпэкІэ зельым, «Славянскэм» ифутболистмэ ащыш шапхъэр ыукъуагъ. Судьям тазы-рэу ыгъэнэфагъэр гупчэм шешІэрэ тифутболистэу И. Жегулиным дэгъоу ыгъэцкІагъ. Лъэшэу ар зэогъэ Іэгуаор бысымхэм яфутболистмэ ащыш кышчышъуагъэу, А. Нартиковым уахътэр ыгъэцкІагъ, къэлапчъэм псынкІэу дэуагъ, Іэгуаор хъагъэм ифагъ — 1:1.

Судьям тифутболистхэу А. Датхужъым, А. Натхьом, С. Сандаковым, Р. Такълым, бысымхэм яфутболисти 2-мэ афигъэпытагъ. ТекІоныгъэр кыдэзыхыштыр язэрэмыгъашІэу командэхэр аужы-рэ нэгъэуіпІэгъум нэс яшъыпкъэу зэдешлагъэх. Къэлапчъэм Іэгуаор дадзэнэу хьакІэхэри, бысымхэри чыплэ ифагъэх. Зинасып кышчышъуагъэм текІоныгъэр ыхыан

ыльэкІынэуи гугъэхэр шылагъэх.

Купым зэрэшешлагъэхэр «Энергия» — «Ангушт» — 0:2, «Астрахань» — «Черноморец» — 0:1, «Алания-Д» — «Торпедо» — 2:1, «Дагдизель» — КТГ — 2:1, «Биолог» — «Таганрог» — 2:1, «Мэщыкъу» — «Волгарь» — 1:0, СКА — «Олимпия» — 1:2.

Хэт тыдэ шыла?

1. «Дагдизель» — 16
2. «Черноморец» — 14
3. «Астрахань» — 13
4. «Славянский» — 12
5. «Биолог» — 11
6. «Мэщыкъу» — 10
7. «Алания-Д» — 10
8. «Митос» — 10
9. «Олимпия» — 10
10. «Ангушт» — 10
11. «Таганрог» — 9
12. «Торпедо» — 8
13. «Энергия» — 7
14. «Зэкъошныгъ» — 5
15. «Волгарь» — 4
16. КТГ — 3
17. СКА — 2.

Я 8-рэ ешІэгъухэр шышхъэлум и 27-м командэхэм ялэщтых. «Зэкъошныгъ» «Мэщыкъом» тикъалэ шыІукІэшт.

Зэхэзышагъэхэр:
Адыгэ Республикэм лъэпкэ ІофхэмкІэ, ІэкІыб къэралхэм ащыпсэурэ тильэпкэгъухэм адырІэ зэпхыныгъэхэмкІэ ыкІи къэбар жъугъэм иамалхэмкІэ и Комитет
Адресыр: ур.Крестьянскэр, 236

Редактор
шъхьалэр
ДЭРБЭ
ТИМУР

Редактор
шъхьалэм
иапэрэ гуадзэр
МЭШЛЭКЪО
Саид

ПшъэдэкІыжъ
зыхырэ
секретары

НЭПШІЭКЪУЙ
Заур

Редакциер
зыдэщыІэр:
385000,
кь. Мыекъуапэ,
ур. Первомайскэр,
197.
Телефонхэр:
приемнэр:
52-16-79,
редактор шъхьалэм
иапэрэ
гуадзэр:
52-49-44,
редактор гуадзэр-
пшъэдэкІыжъ зы-
хырэ секретары:
52-16-77.
E-mail:
adygvoice@mail.ru

Зышаушыхъаты-
гъэр:
Урысые Федерацием
хэутын ІофхэмкІэ,
телерадиокомътын-
хэмкІэ ыкІи зэлы-
ІэсыкІэ амалхэмкІэ
и Министерствэ
и Темыр-Кавказ
чыплэ гъэІоры-
шанІ, зэраушыхъа-
тыгъэ номерыр
ПИ №ТУ23-00916

Зышчыаутырэр

ОАО-у
«Полиграф-ІОГ»,
385000,
кь. Мыекъуапэ,
ур. Пионерскэр,
268

Пчыагъэр
5166
Индексхэр
52161
52162
Зак. 2567

Хэутыным
узшыкІэштхэнэу шыт
уахътэр
Сыхъатыр 18.00
ЗышчыІэштхэгъэхэ
уахътэр
Сыхъатыр 18.00